

॥ ವನದುರ್ಗಾಮಂತ್ರವಿಧಾನಮ್ ॥

ಅಥ ಸಂಕಲ್ಪಃ ॥

ಮಮ ಸಕುಟುಂಬಸ್ಯ ಸಪರಿವಾರಸ್ಯ ಚ ಸಕಲದುರಿತೋಪಶಮನಾರ್ಥಂ
ಸಮಸ್ತಕ್ಷುದ್ರಾದ್ಯಾಭಿಚಾರದೋಷನಿರಾಸಾರ್ಥಂ ದುಷ್ಟಗ್ರಹಬಾಧಾ ನಿವೃತ್ಯರ್ಥಂ
ಸರ್ವೋಪದ್ರವಶಾಂತ್ಯರ್ಥಂ ದೇಹರಕ್ಷಾರ್ಥಂ ಸ್ಥಿರರಕ್ಷಾರ್ಥಂ ಗೃಹರಕ್ಷಾರ್ಥಂ
ವಿಶೇಷೇಣ-ಆತ್ಮಕಲತ್ರಪುತ್ರಪುತ್ರೀಭ್ರಾತೃಣಾಂ ವಿದ್ಯಾ-ಉದ್ಯೋಗವಿವಾಹಸಂತತಿ-
ಅಭ್ಯುದಯಪ್ರತಿಬಂಧಕದೋಷಾಣಾಂ ನಿವೃತ್ಯರ್ಥಂ ಕ್ಷೇಮಸ್ಥೈರ್ಯವೀರ್ಯವಿಜಯಾ
ಭೃದಯಾಯುರಾರೋಗ್ಯಾನಂದ-ಐಶ್ವರ್ಯಾಭಿವೃದ್ಧ್ಯರ್ಥಂ ಧರ್ಮಾರ್ಥಕಾಮಮೋಕ್ಷ
ಚತುರ್ವಿಧಪುರುಷಾರ್ಥಸಿದ್ಧ್ಯರ್ಥಂ ಸರ್ವದೇವತಾತ್ಮಿಕಾ ಭಗವತೀ ಶ್ರೀವನದುರ್ಗಾ
ಪ್ರೀತಿದ್ವಾರಾ ಸರ್ವಾಪಚ್ಛಾಂತಿಪೂರ್ವಕದೀರ್ಘಾಯುರ್ವಿಪುಲಧನಧಾನ್ಯಪುತ್ರಪೌತ್ರಾದ್ಯ
ವಿಚ್ಛಿನ್ನಸಂತತಿವೃದ್ಧಿಸ್ಥಿರಲಕ್ಷ್ಮೀಕೀರ್ತಿಲಾಭಶತ್ರುಪರಾಜಯಾದ್ಯಭೀಷ್ಟಫಲಸಿದ್ಧ್ಯರ್ಥಂ
ರಾಜಾಮಾತ್ಯಾದಿಸರ್ವಜನವಶೀಕರಣಾರ್ಥಂ ಗೋಭೂಗೃಹಧನಧಾನ್ಯಕನಕವಸ್ತು
ವಾಹನಾದಿಸಕಲಸಂಪದಭಿವೃದ್ಧ್ಯರ್ಥಂ ಶ್ರೀವನದುರ್ಗಾಪ್ರೀತ್ಯರ್ಥಂ ವನದುರ್ಗಾಮಂತ್ರ
ಜಪಹೋಮಾದಿಕಂ ಕರ್ಮ ಕರಿಷ್ಯೇ ॥ ಇತಿ ॥

ಅಸ್ಯ ಶ್ರೀ ವನದುರ್ಗಾಮಂತ್ರಸ್ಯ ¹ ಆರಣ್ಯಕ ಋಷಿಃ | ಅನುಷ್ಠಪ್ ಛಂಧಃ | ವನದುರ್ಗಾ
ದೇವತಾ | ದುಂ ಬೀಜಮ್ | ಸ್ವಾಹಾ ಶಕ್ತಿಃ | ಉತ್ತಿಷ್ಠ ಪುರುಷಿ | ಕಿಂ ಸ್ವಪಿಷಿ | ಭಯಂ ಮೇ

¹ ಸಹಸ್ರಮಂತ್ರಸಾರಸಂಗ್ರಹೇ, ಆರಣ್ಯಕ ಈಶ್ವರ ಋಷಿಃ | ಅನುಷ್ಠಪ್ ಛಂಧಃ | ಅಂತರ್ಯಾಮೀ
ನಾರಾಯಣ ಕಿರಾತರೂಪಧರ ಈಶ್ವರೋ ವನದುರ್ಗಾ ದೇವತಾ | ದುಂ ಬೀಜಮ್ | ಹ್ರೀಂ ಶಕ್ತಿಃ | ಕ್ಲೀಂ
ಕೀಲಕಮ್ | ಸರ್ವದುಃಖವಿಮೋಚನಾರ್ಥೇ ಜಪೇ ವಿನಿಯೋಗಃ | ಓಂ ಹ್ರೀಂ ಶ್ರೀಂ ಕ್ಲೀಂ ದುಂ (ಐಂ ಹ್ರೀಂ
ಶ್ರೀಂ ದುಂ) ಉತ್ತಿಷ್ಠ ಪುರುಷಿ ರುದ್ರತೇಜೋ ಜ್ವಲಜ್ವಾಲಾಮಾಲಿನಿ ಹಂಸಿನಿ ಹ್ರಾಂ ... | ಓಂ ಹ್ರೀಂ ಶ್ರೀಂ
ಕ್ಲೀಂ ದುಂ (ಐಂ ಹ್ರೀಂ ಶ್ರೀಂ ದುಂ) ಕಿಂ ಸ್ವಪಿಷಿ ಬ್ರಹ್ಮತೇಜೋ ಜ್ವಲಜ್ವಾಲಾಮಾಲಿನಿ ಪದ್ಮಿನಿ ಹ್ರೀಂ ... |
ಓಂ ಹ್ರೀಂ ಶ್ರೀಂ ಕ್ಲೀಂ ದುಂ (ಐಂ ಹ್ರೀಂ ಶ್ರೀಂ ದುಂ) ಭಯಂ ಮೇ ಸಮುಪಸ್ಥಿತಮ್ ವಿಷ್ಣುತೇಜೋ

॥ ವನದುರ್ಗಾಮಂತ್ರವಿಧಾನಮ್ ॥

ಸಮುಪಸ್ಥಿತಮ್ | ಯದಿ ಶಕ್ಯಮಶಕ್ಯಂ ವಾ | ತನ್ಮೈ ಭಗವತಿ | ಶಮಯ ಸ್ವಾಹಾ || ಇತಿ
ಷಡಂಗನ್ಯಾಸಾಃ || ಓಂ ಭೂರ್ಭುವಸ್ಸುವರೋಮಿತಿ ದಿಗ್ಬಂಧಃ || ಅಥ ಧ್ಯಾನಮ್ ||
ಹೇಮಪ್ರಖ್ಯಾಮಿಂದುಖಂಡಾತ್ತಮೌಲಿಂ ಶಂಖಾರೀಷ್ವಾಭೀತಿಹಸ್ತಾಂ ತ್ರಿಣೇತ್ರಾಂ |
ಹೇಮಾಬ್ಜಸ್ಥಾಂ ಪೀತವಸ್ತ್ರಾಂ ಪ್ರಸನ್ನಾಂ ದೇವೀಂ ದುರ್ಗಾಂ ದಿವ್ಯರೂಪಾಂ ನಮಾಮಿ ||
ಇತಿ || ಓಂ ಉತ್ತಿಷ್ಠ ಪುರುಷಿ ಕಿಂ ಸ್ವಪಿಷಿ ಭಯಂ ಮೇ ಸಮುಪಸ್ಥಿತಮ್ | ಯದಿ
ಶಕ್ಯಮಶಕ್ಯಂ ವಾ ತನ್ಮೈ ಭಗವತಿ ಶಮಯ ಸ್ವಾಹಾ || ಇತ್ಯುಪದ್ರವಶಾಂತಿರಕ್ಷಾ-
ಪ್ರಧಾನೋಽಯಂ ಮಂತ್ರಃ ||

ಅಥ ವನದುರ್ಗಾಮಂತ್ರಮ್ || ಷಟ್ಕೋಣಾಷ್ಟದಲದ್ವಾದಶದಲಚತುರ್ವಿಂಶತಿ
ದಲಾನ್ವಿಲಿಖ್ಯ, ತದ್ಬಹಿರ್ವೃತ್ತಂ ಚತುರ್ವಾರ್ಧಮಿತಿ ವನದುರ್ಗಾಪೂಜಾಯಂತ್ರಮ್ ||

ಜ್ವಲಜ್ವಾಲಾಮಾಲಿನಿ ಚಕ್ರಿಣಿ ಹ್ರಂ ... | ಓಂ ಹ್ರೀಂ ಶ್ರೀಂ ಕ್ಲೀಂ ದುಂ (ಐಂ ಹ್ರೀಂ ಶ್ರೀಂ ದುಂ) ಯದಿ
ಶಕ್ಯಮಶಕ್ಯಂ ವಾ ಸೂರ್ಯತೇಜೋ ಜ್ವಲಜ್ವಾಲಾಮಾಲಿನಿ ಗದಿನಿ ಹ್ರಂ ... | ಓಂ ಹ್ರೀಂ ಶ್ರೀಂ ಕ್ಲೀಂ ದುಂ
(ಐಂ ಹ್ರೀಂ ಶ್ರೀಂ ದುಂ) ತನ್ಮೈ ಭಗವತಿ ಅಗ್ನಿತೇಜೋ ಜ್ವಲಜ್ವಾಲಾಮಾಲಿನಿ ತ್ರಿಶೂಲಿನಿ ಹ್ರಂ ... | ಓಂ
ಹ್ರೀಂ ಶ್ರೀಂ ಕ್ಲೀಂ ದುಂ (ಐಂ ಹ್ರೀಂ ಶ್ರೀಂ ದುಂ) ಶಮಯ ಸ್ವಾಹಾ ಸರ್ವತೇಜೋ ಜ್ವಲಜ್ವಾಲಾಮಾಲಿನಿ
ತ್ರಿಶೂಲಧಾರಿಣಿ ಹ್ರಃ ... || ಇತಿ ಕರಷಡಂಗಹೃದಯಾದಿನ್ಯಾಸಾಃ || ಓಂ ಕ್ಲೀಂ ಪಶು ಹುಂ ಫಟ್ ಸ್ವಾಹಾ
ಇತಿ ದಿಗ್ಬಂಧಃ || ಅಥ ಧ್ಯಾನಮ್ || ಮಹಾವಿದ್ಯಾಂ ಹೃದ್ಯಾಂ ಸಕಲದುರಿತದ್ವಂಸನಕರೀ,
ಪಿಶಾಚವ್ಯಾಲೋಗ್ರಗ್ರಹರಿಪುಗ್ರಹೋಚ್ಛೇದನ ಕರೀಮ್ | ಮಹಾಮಂತ್ರಜ್ವಾಲಾ ಪರುಲಪರು
ದಿಗ್ಬಂಧನಕರೀಂ, ಪರೇದ್ಯಃ ಸಂಪ್ರಾಪ್ತೋ ನೃದಖಿಲಮಿಹಾಮುಷ್ಮಿಕಫಲಮ್ || ಇತಿ ||

ಓಂ ಹ್ರೀಂ ಶ್ರೀಂ ಕ್ಲೀಂ ದುಂ (ಐಂ ಹ್ರೀಂ ಶ್ರೀಂ ದುಂ) ಉತ್ತಿಷ್ಠ ಪುರುಷಿ ಕಿಂ ಸ್ವಪಿಷಿ ಭಯಂ ಮೇ
ಸಮುಪಸ್ಥಿತಮ್ | ಯದಿ ಶಕ್ಯಮಶಕ್ಯಂ ವಾ ತನ್ಮೈ ಭಗವತಿ ಶಮಯ ಸ್ವಾಹಾ || ಇತಿ
ಸರ್ವದುಃಖೋಪದ್ರವಶಾಂತಿ ರಕ್ಷಾಪ್ರಧಾನೋಽಯಂ ಮಂತ್ರಃ || ಭೂಪುರಂದ್ರಯಸಹಿತಂ ಪದ್ಮಂ ವಿಲಿಖ್ಯ,
ಸರ್ವಸಮೃದ್ಧ್ಯರ್ಥಂ ಪೂಜಯೇದಿತಿ ||

॥ ವನದುರ್ಗಾಮಂತ್ರವಿಧಾನಮ್ ॥

ಅಥ ದ್ವಾರಪಾಲಪೂಜಾ ॥ ಓಂ ಪೂರ್ವದ್ವಾರೇ ದ್ವಾರಶ್ರಿಯೈ ನಮಃ | ಓಂ ಧಾತ್ರೇ ನಮಃ | ಓಂ ವಿಧಾತ್ರೇ ನಮಃ | ಓಂ ದಕ್ಷಿಣದ್ವಾರೇ ದ್ವಾರಶ್ರಿಯೈ ನಮಃ | ಓಂ ಚಂಡಾಯ ನಮಃ | ಓಂ ಪ್ರಚಂಡಾಯ ನಮಃ || ಓಂ ಪಶ್ಚಿಮದ್ವಾರೇ ದ್ವಾರಶ್ರಿಯೈ ನಮಃ | ಓಂ ಜಯಾಯ ನಮಃ | ಓಂ ವಿಜಯಾಯ ನಮಃ || ಓಂ ಉತ್ತರದ್ವಾರೇ ದ್ವಾರಶ್ರಿಯೈ ನಮಃ | ಓಂ ಶಂಖನಿಧಯೇ ನಮಃ | ಓಂ ಪುಷ್ಪನಿಧಯೇ ನಮಃ || ಇತಿ ||

ಅಥ ಪೀಠ ಪೂಜಾ ॥ ಓಂ ಗುಂ ಗುರುಭ್ಯೋ ನಮಃ | ಓಂ ಗಂ ಗಣಪತಯೇ ನಮಃ | ಓಂ ಆಧಾರಶಕ್ತ್ಯೈ ನಮಃ | ಓಂ ಮೂಲಪ್ರಕೃತ್ಯೈ ನಮಃ | ಓಂ ಆದಿಕೂರ್ಮಾಯ ನಮಃ | ಓಂ ಅನಂತಾಯ ನಮಃ | ಓಂ ಪೃಥಿವ್ಯೈ ನಮಃ | ಓಂ ಕ್ಷೀರಸಮುದ್ರಾಯ ನಮಃ | ಓಂ ಶ್ವೇತದ್ವೀಪಾಯ ನಮಃ | ಓಂ ರತ್ನಮಂಡಪಾಯ ನಮಃ | ಓಂ ಕಲ್ಪವೃಕ್ಷಾಯ ನಮಃ | ಓಂ ಶ್ವೇತಚ್ಛತ್ರಾಯ ನಮಃ | ಓಂ ಸಿತಚಾಮರಾಭ್ಯಾಂ ನಮಃ | ಓಂ ರತ್ನ ಸಿಂಹಾಸನಾಯ ನಮಃ | ಓಂ ಧರ್ಮಾಯ ನಮಃ | ಓಂ ಜ್ಞಾನಾಯ ನಮಃ | ಓಂ ವೈರಾಗ್ಯಾಯ ನಮಃ | ಓಂ ಐಶ್ವರ್ಯಾಯ ನಮಃ | ಓಂ ಅಧರ್ಮಾಯ ನಮಃ | ಓಂ ಅಜ್ಞಾನಾಯ ನಮಃ | ಓಂ ಅವೈರಾಗ್ಯಾಯ ನಮಃ | ಓಂ ಆನೈಶ್ವರ್ಯಾಯ ನಮಃ | ಓಂ ಸಂ ಸತ್ತಾಯ ನಮಃ | ಓಂ ರಂ ರಜಸೇ ನಮಃ | ಓಂ ತಂ ತಮಸೇ ನಮಃ | ಓಂ ಮಂ ಮಾಯಾಯೈ ನಮಃ | ವಿಂ ವಿದ್ಯಾಯೈ ನಮಃ | ಓಂ ಅಂ ಅನಂತಾಯ ನಮಃ | ಓಂ ಪಂ ಪದ್ಮಾಯ ನಮಃ | ಓಂ ಅಂ ಸೂರ್ಯಮಂಡಲಾಯ ನಮಃ | ಓಂ ಉಂ ಸೋಮಮಂಡಲಾಯ ನಮಃ | ಓಂ ಮಂ ವಕ್ಷಿಮಂಡಲಾಯ ನಮಃ | ಓಂ ಅಂ ಆತ್ಮನೇ ನಮಃ | ಓಂ ಉಂ ಅಂತರಾತ್ಮನೇ ನಮಃ | ಓಂ ಮಂ ಪರಮಾತ್ಮನೇ ನಮಃ | ಓಂ ಹ್ರೀಂ ಜ್ಞಾನಾತ್ಮನೇ ನಮಃ | ಇತಿ ಪೀಠಂ ಸಂಪೂಜ್ಯ, ನವಶಕ್ತಿಪೂಜಾಂ ಕುರ್ಯಾತ್ |

॥ ವನದುರ್ಗಾಮಂತ್ರವಿಧಾನಮ್ ॥

ಓಂ ಆಂ ಪ್ರಭಾಯೈ ನಮಃ | ಓಂ ಈಂ ಮಾಯಾಯೈ ನಮಃ | ಓಂ ಊಂ ಜಯಾಯೈ
ನಮಃ | ಓಂ ಏಂ ಸೂಕ್ಷ್ಮಾಯೈ ನಮಃ | ಓಂ ಐಂ ವಿಶುದ್ಧಾಯೈ ನಮಃ | ಓಂ ಓಂ
ನಂದಿನೈ ನಮಃ | ಓಂ ಔಂ ಸುಪ್ರಭಾಯೈ ನಮಃ | ಓಂ ಅಂ ವಿಜಯಾಯೈ ನಮಃ | ಓಂ
ಅಃ ಸರ್ವಸಿದ್ಧಿದಾಯೈ ನಮಃ | ಓಂ ವಜ್ರನಖದಂಷ್ಟ್ರಾಯುಧಾಯ ಮಹಾಸಿಂಹಾಯ ಹುಂ
ಫಣ್ಮುಃ || ಇತಿ ||

ಅಥಾವರಣದೇವತಾಃ || ಓಂ ಉತ್ತಿಷ್ಠ ಪುರುಷಿ ಹೃದಯಾಯ ನಮಃ | ಓಂ ಕಿಂ ಸ್ವಪಿಷಿ
ಶಿರಸೇ ಸ್ವಾಹಾ ನಮಃ | ಓಂ ಭಯಂ ಮೇ ಸಮುಪಸ್ಥಿತಮ್ ಶಿಖಾಯೈ ವಷಣ್ಮುಃ | ಓಂ
ಯದಿ ಶತ್ಯಮಶತ್ಯಂ ವಾ ಕವಚಾಯ ಹುಂ ನಮಃ | ಓಂ ತನ್ಮೈ ಭಗವತಿ
ನೇತ್ರತ್ರಯಾಯ ವೌಷಣ್ಮುಃ | ಓಂ ಶಮಯ ಸ್ವಾಹಾ ಅಸ್ತ್ರಾಯ ಫಣ್ಮುಃ || ೦೧ ||

ಓಂ ಆರ್ಯಾಯೈ ನಮಃ | ಓಂ ದುರ್ಗಾಯೈ ನಮಃ | ಓಂ ಭದ್ರಾಯೈ ನಮಃ | ಓಂ
ಭದ್ರಕಾಳ್ಯೈ ನಮಃ | ಓಂ ಅಂಬಿಕಾಯೈ ನಮಃ | ಓಂ ಕ್ಷೇಮ್ಯಾಯೈ ನಮಃ | ಓಂ
ವೇದಗರ್ಭಾಯೈ ನಮಃ | ಓಂ ಕ್ಷೇಮಕಾರ್ಯೈ ನಮಃ || ೦೨ ||

ಓಂ ಅರಯೇ ನಮಃ | ಓಂ ದರಾಯ ನಮಃ | ಓಂ ಕೃಪಾಣಾಯ ನಮಃ | ಓಂ ಖೇಟಾಯ
ನಮಃ | ಓಂ ಬಾಣಾಯ ನಮಃ | ಓಂ ಧನುಷೇ ನಮಃ | ಓಂ ಶೂಲಾಯ ನಮಃ | ಓಂ
ಕಪಾಲಾಯ ನಮಃ || ೦೩ ||

॥ ವನದುರ್ಗಾಮಂತ್ರವಿಧಾನಮ್ ॥

ಓಂ ಬ್ರಾಹ್ಮಣ್ಯ ನಮಃ | ಓಂ ಮಾಹೇಶ್ವರ್ಯೈ ನಮಃ | ಓಂ ಕೌಮಾರ್ಯೈ ನಮಃ | ಓಂ
ವೈಷ್ಣವ್ಯೈ ನಮಃ | ಓಂ ವಾರಾಹ್ಯೈ ನಮಃ | ಓಂ ಇಂದ್ರಾಣ್ಯೈ ನಮಃ | ಓಂ
ಚಾಮುಂಡಾಯೈ ನಮಃ | ಓಂ ಮಹಾಲಕ್ಷ್ಮ್ಯೈ ನಮಃ || ೦೪ ||

ಓಂ ಇಂದ್ರಾಯ ನಮಃ | ಓಂ ಅಗ್ನಯೇ ನಮಃ | ಓಂ ಯಮಾಯ ನಮಃ | ಓಂ
ನಿರ್ಋತಯೇ ನಮಃ | ಓಂ ವರುಣಾಯ ನಮಃ | ಓಂ ವಾಯವೇ ನಮಃ | ಓಂ
ಸೋಮಾಯ ನಮಃ | ಓಂ ಈಶಾನಾಯ ನಮಃ | ಓಂ ಬ್ರಹ್ಮಣೇ ನಮಃ | ಓಂ
ಅನಂತಾಯ ನಮಃ || ೦೫ || ಇತಿ ||

ಅಥ ಪ್ರಯೋಗಾಃ ||

1. ಚತುರ್ಲಕ್ಷಂ ಜಪಃ|ವ್ರೀಹಿತಿಲಾಜ್ಯಹವಿರ್ಭಿದ್ಧಶಾಂಶಂ ಪುರಶ್ಚರಣಹೋಮಃ||
2. ಸ್ನಾತ್ವಾರ್ಕಾಭಿಮುಖಸ್ಸನ್ನಾಭಿದ್ವಯಸೇಽಮ್ಭಸಿ ಸ್ಥಿತೋ ಮಂತ್ರೀ | ಅಷ್ಟೋ
ದ್ವಶತಂ ಪ್ರಜಪೇನ್ನಿಜವಾಂಚೈತಸಿದ್ಧಯೇ ಚ ಲಕ್ಷ್ಯೈ ||
3. ಅಯುತಂ ತಿಲವನೋತ್ಥೈಃ ರಾಜೇರ್ಭಿರ್ವಾ ಹುನೇತ್ಸಮಿದ್ಭಿರ್ವಾ | ಮಾಯೂರಿ
ಕೀರ್ಭಿರಚಿರಾತ್ಸೋಽಪಸ್ಮಾರಾದಿಕಾಂಶ್ಚ ನಾಶಯತಿ ||
4. ಜುಹುಯಾದ್ರೋಹಿಣಸಮಿಧಾಮಯುತಂ ಮಂತ್ರೀ ಪುನಸ್ಸಶುಂಗಾನಾಮ್ |
ಸರ್ವಾಪದಾಂ ವಿಮುಕ್ತ್ಯೈ ಸರ್ವಸಮೃದ್ಧ್ಯೈ ಗ್ರಹಾದಿಶಾಂತ್ಯೈ ಚ ||
5. ಜಪೇಲ್ಲಕ್ಷ ಚತುಷ್ಕಂ ಜುಹುಯಾದ್ಧವಿಷಾ ಮಂತ್ರೀ ಗಾಲಿಭಿಸ್ಸರ್ಪಿಷಾ ತಿಲೈಃ ||

॥ ವನದುರ್ಗಾಮಂತ್ರವಿಧಾನಮ್ ॥

ಅಥ ಪ್ರಾರ್ಥನಾ ॥ ನ ಧ್ಯಾತಂ ತವ ಚಾಸ್ಯಮಂಬ ರುಚಿರಂ ಚೇತಸ್ಸಮಾಕರ್ಷಣಂ ನೋ
ಮಂತ್ರಸ್ತವ ದೇವಿ ನಿರ್ಜನವನೇ ಸ್ಥಿತ್ವಾ ಪ್ರಜಪ್ತೋ ಮಯಾ | ನೋ ಪೂಜಾ ಹ್ಯಪಿ
ವೇದಶಾಸ್ತ್ರವಿಹಿತಾ ಪಂಚಾಮೃತಾದ್ಯೈಃ ಕೃತಾ ಲೋಕೇ ಕೇವಲಮೇವ ದೇವಿ ಶರಣಂ
ಮಾತಸ್ತಮೇಕಾಸ್ತಿಮೇ ॥

ಕರ್ತುಂ ಚ ಯೇ ಪ್ರಣಯಬದ್ಧಹೃದಸ್ಸೈಕಾರ್ಯಂ ಸ್ವಾರ್ಥಾಶ್ರಯಾಂ ಜಗತಿ ತಾನ್ ಕಿಮು
ದೇವಿ ವಚ್ಮಿ | ಏವಂ ವಿಧೇ ಜಗತಿ ಸರ್ವತ ಆಪ್ತಯುಕ್ತೇ ಮಾತಸ್ತಮೇವ ಮಮ ಕೇವಲ
ಆಶ್ರಯೋಽಸಿ || ೦೧ || ಪೂಜಾ ಪರಾ ಬಹುವಿಧಾ ವಿಬುಧೈಃ ಪ್ರಯುಕ್ತಾ ಶಕ್ಯಾ
ಸಹ್ಯವ ನಹಿ ದೇವಿ ನಿವರ್ತಿತುಂ ಸಾ | ವಾದೋ ವಿಧಾವಪಿ ಚ ವೈದಿಕತಾಂತ್ರಿಕಾಣಾಂ
ಮಾತಸ್ತಮೇವ ಮಮ ಕೇವಲ ಆಶ್ರಯೋಽಸಿ || ೦೨ || ವಿದ್ಯಂತ ಏವ
ವಿಧಿವಿಷ್ಟಶಿವಾಶ್ಚ ದೇವಾಃ ಪುತ್ರಸ್ಯ ಕಾರ್ಯಕರಣೇ ಪಿತೃವತ್ಪ್ರಸಿದ್ಧಾಃ | ಬಾಲಸ್ಯ
ಮಾತರಿ ಯಥಾ ನ ತಥೈವ ತೇಷು ಮಾತಸ್ತಮೇವ ಮಮ ಕೇವಲ ಆಶ್ರಯೋಽಸಿ ||
೦೩ || ಮಾತರ್ಗತೇತಿ ಜನನೀಹ ವಿಹಾಯ ಬಾಲಂ ಲೋಕೇ ಶ್ರುತಂ ನಹಿ
ಕದಾಪ್ಯತಿದೋಷದುಷ್ಪಮ್ | ತ್ಯಕ್ತುಂ ತ್ವಮರ್ಹಸಿ ನಹೀಹ ತವಾರ್ಭಕಂ ಮಾಂ
ಮಾತಸ್ತಮೇವ ಮಮ ಕೇವಲ ಆಶ್ರಯೋಽಸಿ || ೦೪ || ಸ್ತೋತುಂ ತು ಮೇ ಜನನಿ
ನಾಸ್ತಿ ಸುಶಾಸ್ತ್ರಬೋಧಃ ಸಾಹಿತ್ಯಶಾಸ್ತ್ರಮಪಿ ನೈವ ಮಯಾ ವ್ಯಲೋಕಿ | ಮಾತಃ
ಸ್ತುತಿಂ ಕಥಮತಸ್ತವ ದೇವಿ ಕುರ್ವೇ ಮಾತಸ್ತಮೇವ ಮಮ ಕೇವಲ ಆಶ್ರಯೋಽಸಿ ||

೦೫ ||

॥ ವನದುರ್ಗಾಮಂತ್ರವಿಧಾನಮ್ ॥

ಅಪರಾಧ ಸಹಸ್ರಾಣಿ ಕ್ರಿಯಂತೇಽಹರ್ನಿಶಂ ಮಯಾ | ದಾಸೋಽಯಮಿತಿ ಮಾಂ ಮತ್ಸಾ
ಕ್ಷಮಸ್ವ ಪರಮೇಶ್ವರಿ ॥ ಆವಾಹನಂ ನ ಜಾನಾಮಿ ನ ಜಾನಾಮಿ ವಿಸರ್ಜನಮ್ |
ಪೂಜಾವಿಧಿಂ ನ ಜಾನಾಮಿ ಕ್ಷಮಸ್ವ ಪರಮೇಶ್ವರಿ ॥ ಅಪರಾಧಶತಂ ಕೃತ್ವಾ ಜಗದಂಬೇತಿ
ಚೋಚ್ಚರೇತ್ | ಯಾಂ ಗತಿಂ ಸಮವಾಪ್ನೋತಿ ನತಾಂ ಬ್ರಹ್ಮಾದಯಃ ಸುರಾಃ ॥
ಸಾಪರಾಧೋಽಸ್ಮಿ ಶರಣಂ ಪ್ರಾಪ್ತಸ್ತಾಂ ಜಗದಂಬಿಕೇ | ಇದಾನೀಮನುಕಂಪ್ಯೋಽಹಂ
ಯಥೇಚ್ಛಸಿ ತಥಾ ಕುರು ॥ ಅಜ್ಞಾನಾದ್ವಿಸ್ಕೃತೇಭ್ರಾಂತ್ಯಾ ಯನ್ಮೂನಮಧಿಕಂ ಕೃತಮ್ |
ತತ್ಸರ್ವಂ ಕ್ಷಮ್ಯತಾಂ ದೇವಿ ಪ್ರಸೀದ ಪರಮೇಶ್ವರಿ ॥ ಕಾಮೇಶ್ವರಿ ಜಗನ್ಮಾತಃ
ಸಚ್ಚಿದಾನಂದವಿಗ್ರಹೇ | ಗೃಹಾಣಾರ್ಚಾಮಿಮಾಂ ಪ್ರೀತ್ಯಾ ಪ್ರಸೀದ ಪರಮೇಶ್ವರಿ ॥
ಪ್ರಸೀದತಾಂ ಜಾತವೇದಾ ದುರ್ಗಾ ಚ ವರದಾ ಮಮ | ತಯೋಃ ಪ್ರಸಾದಾತ್ಸರ್ವತ್ರ
ವಾಂಛಿತಂ ಮಮ ಸಿದ್ಧತಾತ್ ॥ ಪ್ರೀಯತಾಂ ಜಾತವೇದೋಽಗ್ನಿಃ ಸಫಲಂ ಚಾಸ್ತು ಮೇ
ವ್ರತಮ್ | ಮಂತ್ರೋಽಯಂ ಫಲತಾಂ ಶೀಘ್ರಂ ಸಿದ್ಧಿಶ್ಚೈವಾಸ್ತು ಶಾಶ್ವತೀ ॥ ಇತಿ ॥

ॐ